

Kommunist

Category: Goşgular, Kitapcy
написано kitapcy | 26 январа, 2025
Kommunist KOMMUNIST

Mydam ymtylyşda,
Mydam gözlegde,
Mydam öň hatarda, hatarly ýerde
Bolup,
Göreş tutup kynçylyk bilen,
Mydam üstün çykýan gaýduwsyz merde
Kommunist diýrler.

Kommunist diýlende gözüň öňünden
Geçer gurban bolan ençeme gerçek.
Olar seniň aryň,
Namysyň üçin
Ýalňyz başyn goýan bolsa-da bir çak,
Baky dirilige ýazylan merde
Kommunist diýrler.

Ýyllar, onýyllyklar, asyrlar geçer,
Çalşar durar nesil yzyna nesil.
Ýöne zamananyň ilkinji daşyn
Goýanlar undulmaz,
Undulmaz asyl.
Täze dünýäň düýbün tutan şo merde
Kommunist diýrler.

Belli hem näbelli merdanalara
Alkyşdan doludyr köňül gözgüsi.
Olaryň işiniň bakylygyna
Şaýatdyr döwrümiň ýyllar ýazgysy.
Mydam diri,
Juwan,
Asylly merde
Kommunist diýrler.

Taryhyň maňlaýy gasyndyr-gasyn,
Dostum, dowam etdir ýyllar ýazgysyn.
Öňe merdemsı bak ýyllardan ätläp,
Dostlar, bu oňat zat!
Bu asylly däp!

Biz zähmet çekilip ýeňişli gelen
Her günü garşylap hoş arzuw bilen,
Öňe seredýäris ýyllardan ätläp,
Dostlar, bu oňat zat!
Bu asylly däp!

Köpler öz ýerinde işläp asylly,
Dilden-dile geçip, boldular belli.
Uly işe başlan pälwan nesilli
Sowetler ýurduny dostlarmyz gutlap,
Salam iberýärler.
Bu asylly däp!

Bu ýyl başýyllygyň ilkinji ýyly,
Edilmeli işler uludyruly.
Kiçisi Garagum kanaly ýaly
Işimiz eýýama gelsin diýip bap,
Hötdesinden gelers gaýduwsyz işläp,
Bu ajaýyp adat!
Bu asylly däp!

Goý, derýa dek aksyn o nazy-nygmat,
Goý, köprük salynsyn jaýlar gatbar-gat.
Munuň bary beýik gurluş üçindir!
Munuň bary beýik durmuş üçindir!
Sag bol aýdar geljek nesiller ýatlap.
Dostum, bu ajap zat!
Bu asylly däp!

Geçen başýyllyklar döwür köşgüniň
Bolmadyk bolsady mäkäm kerpiji,
Halkymyň bitiren äpet işlerin

Göterip bilmezdi döwrüň örküji.
Şol kerpiji eýläp, guýan merdana
Kommunist diýrler!

Şäher BORJAKOW.

«Edebiýat we sungat» gazetini, 31.03.1971 ý. Goşgular